



www.bharthasakshi.com

భారత్ సాక్షి

తెలుగు దినపత్రిక
VOICE OF INDIAN

Published from Khammam, Warangal, Kurnool, Vijayawada, Kadapa, Hyderabad & Guntur



సంపుటి: 13 సంచిక: 1

ఖమ్మం మంగళవారం, 17 జూన్ 2025

పేజీలు: 8

వెల: 1.00

రాష్ట్రంలోని వైద్య కళాశాలలన్నీ పూర్తి వసతులతో పని చేయాలి: సీఎం రేవంత్ రెడ్డి



జైలుకు వెళ్లాలని కేటీఆర్ కు కుతూహలంగా ఉన్నట్లుంది: సీతక్క

హైదరాబాద్: స్థానిక సంస్థల ఎన్నికలకు వారం రోజుల్లో నోటిఫికేషన్ వస్తుందని తాను చెప్పలేదని, వారంలోగా స్పష్టత వస్తుందని మాత్రమే చెప్పానని మంత్రి సీతక్క తెలిపారు. కేబినెట్ లో నిర్ణయం తీసుకోకుండా ఎలా చెబుతానని అన్నారు. సోమవారం ఆమె మీడియాతో మాట్లాడుతూ.. “ స్థానిక సంస్థల ఎన్నికలపై ఇవాళ స్పష్టత వస్తుందని భావిస్తున్నాను. బీసీలకు 42 శాతం రిజర్వేషన్లు ఇచ్చేందుకు తెలంగాణ ప్రభుత్వం, కాంగ్రెస్ పార్టీ కట్టుబడి ఉన్నాయి. బీసీలకు రిజర్వేషన్లు అంతంపై ఎలా ముందుకు వెళ్లాలో ఇవాళ స్పష్టత వస్తుందని భావిస్తున్నా. జైలుకు వెళ్లాలని కేటీఆర్ కు కుతూహలంగా ఉన్నట్లుంది. కవిత జైలుకు వెళ్లి రాగానే లిక్కర్ కేసుపై దృష్టి మళ్లించేందుకు బీసీలు, మహిళలు, దళితులపై ప్రేమ ఒకటోస్తున్నారు. సానుభూతి కోసమో, లేదంటే ప్రజలను రెచ్చ గొట్టేందుకో జైలుకు వెళ్లాలని ఆయన భావిస్తున్నట్లున్నారు. ప్రభుత్వం చట్టప్రకారమే నడుస్తుంది. ఎలాంటి కక్షలు లేవు. ప్రభుత్వం కక్ష సాధింపులకే పాల్పడితే.. ప్రభుత్వం రాగానే వాళ్లను జైల్లో వేసి వాళ్లం కదా. కక్షలు, కార్యణాలు భారాన వాళ్లకే ఉంటాయి. సీఎం రేవంత్ రెడ్డి పౌరుషంతో మాట్లాడితే.. కేటీఆర్ పొగరుతో మాట్లాడుతున్నారు” అని సీతక్క విమర్శించారు.



కేంద్ర మంత్రి బండి సంజయ్ కి హైకోర్టులో ఊరట

హైదరాబాద్: కేంద్ర మంత్రి బండి సంజయ్ కు హైకోర్టులో ఊరట కలిగింది. సూర్యాపేట జిల్లా పెన్ పహాడ్ పోలీస్ స్టేషన్ లో ఆయనపై నమోదైన కేసును న్యాయస్థానం కొట్టివేసింది. 2021 నవంబర్ 15న ఎమ్మెల్యే ఎన్నికల సందర్భంగా బండి సంజయ్ రాల్సి నిర్వహించారు. అనుమతి లేకుండా భారీ వాహనాలతో కాన్వాయ్ నిర్వహించారని ఎన్నికల అధికారి ఫిర్యాదు చేశారు. ఈ మేరకు పోలీసులు కేసు నమోదు చేశారు. అప్పటి నుంచి నాంపల్లి ప్రజాప్రతినిధుల కోర్టులో ఈ కేసు పెండింగ్ లో ఉండగా.. తాజాగా హైకోర్టు కొట్టివేసింది.

తప్పులు కప్పిపుచ్చుకోవడానికి కేటీఆర్ ఏమైనా చేస్తారు: ఎంపీ చామల

హైదరాబాద్: ఫార్ములా ఈ-రేసు కేసులో ఐఎఎస్ అధికారి అరవింద్ కుమార్ కీలకమైన వ్యక్తి అని, కానీ ఇప్పుడు ఆయన



కనిపించట్లేదని ఎంపీ చామల కిరణ్ కుమార్ రెడ్డి చెప్పారు. కేటీఆర్ ఏసీబీ విచారణకు హాజరయ్యే ముందు మీడియాతో మాట్లాడుతూ ఎన్నిసార్లునా జైలు వెళ్లేందుకు సిద్ధమన్నారు. ఆయన వ్యాఖ్యలపై ఎంపీ స్పందించారు. “అరవింద్ కుమార్ ఎక్కడున్నారో ఎవరికి తెలియని పరిస్థితి. ఆయన లేరు కాబట్టి ఏమీ కాదని కేటీఆర్ భావిస్తున్నారు. తప్పులు కప్పిపుచ్చుకోవడానికి కేటీఆర్ ఏమైనా చేస్తారు. గతంలో కేటీఆర్ మిత్రుడు కేడార్ విదేశాల్లో చనిపోయారు. కేటీఆర్ ఫ్లాన్ తోనే ప్రభాకర్ రావు అమెరికాకు వెళ్లి దాక్కున్నారు” అని ఎంపీ చామల ఆరోపించారు.

హైదరాబాద్: రాష్ట్రంలోని 34 వైద్య కళాశాలలు పూర్తి స్థాయి వసతులతో పని చేయాలని సీఎం రేవంత్ రెడ్డి అధికారులను ఆదేశించారు. రాష్ట్రంలోని 26 మెడికల్ కళాశాలల్లో సదుపాయాలపై ఇటీవల అనంతప్రసాద్ వ్యక్తం చేసిన జాతీయ వైద్యమండలి.. ఈ నెల 18న దిల్లీకి వచ్చి వివరణ ఇవ్వాలని వైద్యారోగ్యశాఖ కార్యదర్శి, డీఎంఈని ఆదేశించింది. ఆయా కళాశాలల ప్రిన్సిపాల్స్ కూడా వర్చువల్ గా హాజరుకావాలని స్పష్టం చేసింది. ఈ నేపథ్యంలో సమీక్ష నిర్వహించిన సీఎం.. కళాశాలల్లో క్షేత్రస్థాయి పరిశీలనకు అధికారులతో కమిటీ వేయాలని ఆదేశించారు. మూడేళ్లలో అన్ని వసతులు సమకూర్చాలని, అవసరమైన నిధులను ప్రభుత్వం విడుదల చేస్తుందని చెప్పారు.

మంత్రి పొంగులేటిపై పీసీసీ చీఫ్ ఆగ్రహం



హైదరాబాద్: తెలంగాణ మంత్రి పొంగులేటి శ్రీనివాస్ రెడ్డి పై టీపీసీసీ చీఫ్ మహేశ్ కుమార్ గౌడ్ ఆగ్రహం వ్యక్తం చేశారు. రిజర్వేషన్లు అంతం ముడిపడి ఉన్న స్థానిక సంస్థల ఎన్నికలపై పొంగులేటి ప్రకటన చేయడాన్ని ఆయన తప్పుబట్టారు. క్యాబినెట్ లో చర్చించాల్సిన అంశాలను ముందుగానే మీడియాతో మాట్లాడితే ఎలా అని సీరియస్ అయ్యారు. పార్టీలో చర్చించకుండా అలాంటి ప్రకటనలు చేయద్దన్నారు.

ఆ వంతెన ప్రమాదకరమని ముందే హెచ్చరించారు..: దేవేంద్ర ఫడణవీస్

మృణా: మహారాష్ట్రలోని ఇంద్రాయణి నదిపై వంతెన (%=అజవతి దీప్తి అనువ్రవ%) కాలిపోయిన ఘటనపై రాష్ట్ర ముఖ్యమంత్రి దేవేంద్ర ఫడణవీస్ “ప్రమాద జరగకముందే ఆ వంతెన ప్రమాదకరమని స్థానిక కలెక్టర్ ఇప్పటికే ప్రకటించారు. అక్కడ బోర్డులు కూడా ఏర్పాటు చేశారు.



కానీ, దాని తీవ్రత గురించి తెలియక నృందించారు. ఈ వంతెన ప్రమాదకరమని ఘటన జరగకముందే హెచ్చరించామని తెలిపారు. దీని తీవ్రత గురించి తెలియక పర్యటకులు దానిపైకి వెళ్లి ఉంటారని అన్నారు. సోమవారం జరిగిన విలేజ్ కుల సమావేశంలో “కానసాగుతున్నాయి” అని ఫడణవీస్ పొల్గొన్న ఆయన ఈ వ్యాఖ్యలు చేశారు.

పేర్కొన్నారు “నర్సింగ్ కళాశాలల్లో జవనీస్ భాషను ఆవస్సనల్ గా నేర్పించాలి. జపాన్ లో మన నర్సింగ్ సిబ్బందికి డిమాండ్ ఉంది. ప్రతి నెలా మూడో వారంలో వైద్య, విద్య శాఖలపై సమీక్ష ఉండాలి” అని సీఎం దిశా నిర్దేశం చేశారు. అనంతరం మంత్రులతో ముఖ్యమంత్రి రేవంత్ రెడ్డి సమావేశం నిర్వహించారు. స్థానిక సంస్థల ఎన్నికలు, రైతుభరోసా, ఇతర అంశాలపై చర్చించారు.



ఖాజాగూడలో 27 ఎకరాల భూమి ఆక్రమణపై నలుగురు ఎమ్మెల్యేల పిల్.. హైకోర్టులో విచారణ

హైదరాబాద్: శేరిలింగంపల్లి మండలం ఖాజాగూడలోని ప్రభుత్వ భూమి ఆక్రమణకు గురైందంటూ నలుగురు ఎమ్మెల్యేలు యెన్సం శ్రీనివాస్ రెడ్డి, రాజేశ్ రెడ్డి, అనిరుద్ధ రెడ్డి, మురళీనాయక్ పిల్ దాఖలు చేశారు. దీనిపై తెలంగాణ హైకోర్టులో విచారణ జరిగింది. ఈ పిటిషన్ పై సీనియర్ న్యాయవాది చిక్కుడు ప్రభాకర్ వాదనలు వినిపించారు. ఖాజాగూడలోని సర్వే నెంబర్ 119, 122లో ఉన్న 27.18 ఎకరాల భూమిని ఆక్రమించారన్నారు. సర్వే నెంబర్ మార్చి పోరంబోకు భూమిని ఆక్రమించారని చెప్పారు. భూమి విలువ రూ.10 వేల కోట్లు ఉంటుందని తెలిపారు.



రంగారెడ్డి కలెక్టర్ 2023లో నిరభ్యంతర పత్రం జారీ చేయడంతో జీహెచ్ఎంసీ భవన నిర్మాణాలకు అనుమతి ఇచ్చిందని న్యాయవాది పేర్కొన్నారు. ప్రస్తుతం ఆ స్థలంలో 8 బహుళ నిర్మాణాలున్నాయి. ఒక్కో దాంట్లో 47 అంతస్తులు ఉన్నాయని వివరించారు. ఇవన్నీ ఖాజాగూడ చెరువు ఎఫ్ఓలీవల్ పరిధిలో ఉన్నాయని తెలిపారు. మరోవైపు ఓ ప్రైవేటు పాఠశాలకు 150 మీటర్ల పరిధిలోనే రెడిమిప్స్ ప్లాంటు ఏర్పాటు చేశారని చెప్పారు. దీంతో పర్యావరణం కాలుష్యమై విద్యార్థులు తీవ్ర ఇబ్బందులు పడుతున్నారని న్యాయవాది వివరించారు. ఆక్రమణకు గురైన భూమిని స్వాధీనం చేసుకునేలా ప్రభుత్వాన్ని ఆదేశించాలని చిక్కుడు ప్రభాకర్ కోర్టును కోరారు. వాదనలు విన్న న్యాయస్థానం.. ప్రభుత్వం, రెవెన్యూ ముఖ్యకార్యదర్శి, రంగారెడ్డి కలెక్టర్, జీహెచ్ఎంసీ, హెచ్ఎంసీ, హైద్రాబాద్ నోటీసులు జారీ చేసింది. తదుపరి విచారణను రెండు వారాలకు వాయిదా వేసింది.



నిలకడగా సోనియా గాంధీ ఆరోగ్యం.. వెల్లడించిన ఆస్పత్రి వర్గాలు

దిల్లీ: కాంగ్రెస్ అగ్రనాయకురాలు సోనియా గాంధీ ఆరోగ్యం మెరుగుపడుతోంది. అనారోగ్య సమస్యలతో ఆదివారం ఆమె దిల్లీలోని సర్ గంగారామ్ ఆస్పత్రిలో చేరిన విషయం తెలిసిందే. ప్రస్తుతం ఆమె ఆరోగ్య పరిస్థితి నిలకడగా ఉన్నట్లు ఆస్పత్రి వర్గాలు తెలిపాయి. ఉదర సంబంధిత సమస్యలతో బాధపడుతూ ఆస్పత్రిలోని గ్యాస్ట్రో విభాగంలో చేరినట్లు తెలిపారు. ప్రస్తుతం ఆమె ఆరోగ్యపరిస్థితిని వైద్యులు నిశితంగా పరిశీలిస్తున్నట్లు ఆస్పత్రి చైర్మన్ అజయ్ స్వరాప్ వెల్లడించారు.

లక్ష్మి పూర్ వద్ద ఎక్స్ ప్రెస్ బస్సు ఆపాలి: సానుకూలంగా స్పందించిన డి. ఎం శ్రీనివాసులు.



మంచినల్/జూన్ 16,(భారత శక్తి): మంచినల్ జిల్లా కోటపల్లి మండలం లక్ష్మిపూర్ గ్రామంలో జాతీయ రహదారి 63 లక్ష్మిపూర్ వద్ద ఎక్స్ ప్రెస్ బస్సులు ఆపాలని సిపిఎం పార్టీ బృందం బస్సు డిపో మేనేజర్ శ్రీనివాసులు కు మంగళవారం వినతి పత్రం ఇచ్చారు. ఈ సందర్భంగా సంతె రవి (సిపిఎం జిల్లా కార్యదర్శి) మాట్లాడుతూ జాతీయ రహదారి 63 లక్ష్మిపూర్ గ్రామం వద్ద ఎక్స్ ప్రెస్ బస్సులు ఆపకపోవడం వల్ల, అన్నారం,

వేల్పవల్లి ,అర్జునగుట్ట, రావనపల్లి, లక్ష్మిపూర్ ప్రజలు అనేక ఇబ్బందులు ఎదుర్కొవడం జరుగుతుంది. ఈ ఐదు గ్రామాల ప్రజలకు ఆర్టీసీ సౌకర్యం ఉండాలంటే లక్ష్మిపూర్ బస్ స్టాప్ వద్ద ఎక్స్ ప్రెస్ బస్సులు ఆపాలని కోరారు.

దీనిపై డిపో మేనేజర్ సానుకూలంగా స్పందించడం జరిగింది. ఈ కార్యక్రమంలో బోడంకి చందు సిపిఎం జిల్లా కార్యదర్శి వర్గ సభ్యులు,దుంపల రంజిత్ సిపిఎం జిల్లా కమిటీ సభ్యులు తదితరులు పాల్గొన్నారు.

మీ ఇంటి పెద్దకొడుకుగా చెప్పున్నా..!

- అర్జులైన ప్రతీ ఒక్కరికి ఇందిరమ్మ ఇండ్లు ఇస్తా... నాదీ హామీ
- ఇచ్చిన హామీల్లో కొన్ని అమలు చేశాం.... మిగిలినవి కూడా చేస్తాం
- తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస రెడ్డి
- నేలకొండపల్లి మండలంలో పలు అభివృద్ధి పనులకు శంకుస్థాపన



ఖమ్మం ప్రతినిధి (భారత శక్తి న్యూస్), జూన్ 16:

అర్జులైన ప్రతీ ఒక్కరికి ఇందిరమ్మ ఇండ్లు ఇప్పించే బాధ్యత... మీ ఇంటి పెద్దకొడుకుగా నాదీ హామీ అని తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస రెడ్డి పేర్కొన్నారు. నేలకొండపల్లి మండల వర్తకులలో భాగంగా గువ్వలగూడెంలో అంతర్గత నీటి రోడ్లకు, కోరట్లగూడెం, ముటాపురం గ్రామాల్లో బీటీ రోడ్ల నిర్మాణానికి శంకుస్థాపన చేశారు. అదేవిధంగా వివిధ పార్టీలకు చెందిన పలువురికి కందువా కప్పి కాంగ్రెస్ పార్టీలోకి ఆహ్వానించారు. పలుహోట్ల ఇందిరమ్మ ఇండ్ల నిర్మాణానికి శంకుస్థాపన చేశారు. ఈ సందర్భంగా మంత్రి పొంగులేటి మాట్లాడుతూ... కాంగ్రెస్ ప్రభుత్వం అధికారంలోకి

వచ్చిన ఏడాదిన్నర కాలంలో ఇచ్చిన హామీలు అనేకం అమలు చేసిందని.... రాష్ట్ర ఆర్థిక పరిస్థితి బాగాలేకపోయినా మిగిలిన హామీలను కూడా అమలు చేసి తీరుతామని స్పష్టం చేశారు. మొదటి విడతలో ఇందిరమ్మ ఇండ్లు రాలేదని ఎవరూ బాధపడ్డారని విడతల వారీగా అర్జులైన ప్రతీ ఒక్కరికి ఇందిరమ్మ ఇండ్లు ఇప్పించే బాధ్యత తనదని హామీ ఇచ్చారు. దాదాపుగా ప్రతీ ఇంటికి ఏదో ఒక్క సంక్షేమ పథకం చేర్చడం జరిగిందన్నారు. ఈ కార్యక్రమాల్లో మంత్రితో పాటు అశ్వారావుపేట ఎమ్మెల్యే జూరే ఆదినారాయణ, రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, జిల్లా కలెక్టర్ అనుదీప్ దురిశెట్టి , పలువురు జిల్లా, నియోజకవర్గ, మండల అధికారులు తదితరులు పాల్గొన్నారు.

కుటుంబ సమేతంగా శ్రీ తిరుమల తిరుపతి వెంకటేశ్వర స్వామిని దర్శించుకున్న పటాన్చెరు కార్పొరేటర్ మెట్టు కుమార్ యాదవ్



పటాన్చెరు, జూన్ 16 (భారత శక్తి):

పటాన్చెరు కార్పొరేటర్ మెట్టు కుమార్ యాదవ్ ఇటీవల వివాహం జరిగిన తన కుమార్తె జాగృతి నాయి, అల్లుడు రాగం అనిరుద్ యాదవ్ నూతన దంపతులు మరియు కుటుంబ సమేతంగా తిరుమల, తిరుపతి వెంకటేశ్వర స్వామి వారిని దర్శించుకోవడం జరిగింది.

యోగాంధ్రా కార్యక్రమాన్ని విజయవంతం చేయండి: జిల్లా కలెక్టర్ శ్రీధర్ చెరుకూరి



వైయస్సార్ కడప జిల్లా,జూన్ 16(భారత శక్తి)

: గండికోట లోయ వద్ద ఈ నెల 18 తేదీన నిర్వహించే యోగాంధ్ర కార్యక్రమాన్ని విజయవంతం చేయాలని జిల్లా కలెక్టర్ శ్రీధర్ చెరుకూరి పేర్కొన్నారు.

సోమవారం పిజిఆర్ఎస్ హాలులో అర్జీలు స్వీకరించిన అనంతరం జిల్లా అధికారులను ఉద్దేశించి మాట్లాడుతూ... రాష్ట్ర ప్రభుత్వం యోగాంధ్ర కార్యక్రమాన్ని అత్యంత ప్రాధాన్యతతో నిర్వహిస్తోందని అన్నారు.యోగాంధ్ర- 2025 మాసోత్సవాల్లో భాగంగా జూన్ 18వ తేదీన గండికోట లోయ వద్ద ఉదయం 6 గం నుండి 8 గం ల మధ్య నిర్వహించే యోగాంధ్రా కార్యక్రమాన్ని వక్కాగా నిర్వహించాలని అధికారులను ఆదేశించారు. ఈ కార్యక్రమానికి అన్ని శాఖల జిల్లా అధికారులు హాజరవ్వాలని సూచించారు. అలాగే జమ్మలమడుగు నియోజకవర్గం మండలాల్లో పనిచేసే ప్రభుత్వ ఉద్యోగులందరూ హాజరు కావాలన్నారు. అలాగే అధిక సంఖ్యలో ప్రజలు, విద్యార్థులు హాజరయ్యేలా చర్యలు చేపట్టాలన్నారు.జిల్లావ్యాప్తంగా ఇప్పటివరకు జూన్ 21వ తేదీన జరగబోయే యోగాంధ్ర కార్యక్రమానికి ఎనిమిది లక్షల మంది రిజిస్ట్రేషన్ చేసుకున్నట్లు తెలిపారు. జూన్ 20వ తేదీ వరకు సమయం ఉన్నందున రిజిస్ట్రేషన్ ల సంఖ్య పెంచాలని సంబంధిత అధికారులకు సూచించారు.

అతి త్వరలో ప్రభుత్వ జూనియర్, డిగ్రీ కళాశాల అదనపు తరగతి గదుల ప్రారంభం

-ఏడు కోట్ల రూపాయల సిఎస్ఆర్ నిధులతో కళాశాలలో అభివృద్ధి పనులు..

-శాశ్వత ప్రాతిపదికన పాలిటెక్నిక్ కళాశాల శాశ్వత భవనం: ఎమ్మెల్యే గూడెం మహిపాల్ రెడ్డి

పటాన్చెరు, జూన్ 16 (భారత శక్తి):

పటాన్చెరు నియోజకవర్గ కేంద్రాన్ని ఎదుర్కొనే హట్ గా తీర్చిదిద్దడంలో భాగంగా.. పట్టణంలోని ప్రభుత్వ జూనియర్ కళాశాల, డిగ్రీ కళాశాల భవనంలో గ్లాస్ ఫార్మా పరిశ్రమ సహకారంతో ఏడు కోట్ల రూపాయల అంచనా వ్యయంతో నిర్మించిన

డిగ్రీ కళాశాల, ప్రాథమిక ఉన్నత పాఠశాల భవనాలను ఆయన పరిశీలించారు.

ఈ సందర్భంగా ఆయన మాట్లాడుతూ.. రోజురోజుకీ పెరుగుతున్న విద్యార్థుల సంఖ్యకు అనుగుణంగా అదనపు తరగతి గదులు నిర్మించాలన్న లక్ష్యంతో.. గత సంవత్సరం గ్లాస్ ఫార్మా పరిశ్రమ సహకారంతో ఏడు కోట్ల రూపాయలు కేటాయించడం జరిగిందని తెలిపారు. త్వరలోనే ప్రతి తరగతి గదికి ఫర్నిచర్ అందించనున్నట్లు తెలిపారు. అతి త్వరలో వీటిని ప్రారంభించి.. విద్యార్థులకు అందుబాటులోకి తీసుకొని రానున్నట్లు తెలిపారు.



15 అదనపు తరగతి గదులు పూర్తయ్యాయి.. అతి త్వరలో వాటిని ప్రారంభించనున్నట్లు స్థానిక శాసన సభ్యులు గూడెం మహిపాల్ రెడ్డి తెలిపారు.

ఇటీవల పటాన్చెరు కు మంజూరైన పాలిటెక్నిక్ కళాశాలకు శాశ్వత ప్రాతిపదికన తోషిబా కంపెనీ సహకారంతో 14 కోట్ల రూపాయల అంచనా వ్యయంతో ఆధునిక వసతులతో భవనం నిర్మించేందుకు ప్రతిపాదన సిద్ధం చేశామని ఆయన తెలిపారు.

సోమవారం సాయంత్రం పట్టణంలోని జూనియర్ కళాశాల,

ఇటీవల మంజూరైన పాలిటెక్నిక్ కళాశాల తరగతుల కోసం డిగ్రీ కళాశాల ప్రాంగణంలోని కొన్ని గదులను కేటాయించడం జరిగిందని తెలిపారు. త్వరలోనే శాశ్వత ప్రాతిపదికన భవనం నిర్మించేందుకు ప్రణాళిక రూపొందించినట్లు తెలిపారు. తోషిబా పరిశ్రమ సహకారంతో 14 కోట్ల రూపాయలతో ఆధునిక వసతులతో నిర్మించనున్నట్లు తెలిపారు. ఇప్పటికే భూమిని సైతం కేటాయించడం జరిగిందని తెలిపారు.

వీటితోపాటు మండల పరిషత్, జిల్లా పరిషత్ బాలుర పాఠశాలలోనూ కోటి రూపాయలతో అదనపు తరగతి గదులు నిర్మించేందుకు నిర్ణయించినట్లు తెలిపారు.

ఈ కార్యక్రమంలో మండల విద్యాశాఖ అధికారి నాగేశ్వరరావు నాయక్, జూనియర్ కళాశాల ప్రిన్సిపాల్ మురళీకృష్ణ, డిగ్రీ కళాశాల ప్రిన్సిపల్ శ్రీనివాస్, తదితరులు పాల్గొన్నారు.

దర్జాగా ప్రభుత్వ భూమిలో కబ్జాలు

-కబ్జాదారులను భూ అక్రమణదారులను ఆపాలి

-అధికారులకు మొరపెట్టుకుంటున్న శ్రీ భ్రమరాంబ మల్లికార్జున స్వామి దేవస్థానం చైర్మన్ మరియు కమిటీ సభ్యులు



తెగబడుతున్నారు.

సంగారెడ్డి జిల్లా కలెక్టర్ ప్రావిజ్ఞ ని ఈరోజు శ్రీ భ్రమరాంబ మల్లికార్జున స్వామి దేవస్థానం చైర్మన్ మరియు కమిటీ సభ్యులు కలవడం జరిగింది. దేవస్థాన ఆవరణలో లారీలతో మొరం తో వ్యాపారం చేస్తున్నారు. ఇలా చేయడం వలన భక్తులకు చాలా ఇబ్బంది కలుగుచున్నారని, ఆ భూమిని దేవస్థాన పార్కింగ్ కోసం కేటాయించాలని కోరవ్వెనది. కలెక్టర్ వెంటనే % = ణా% ని ఆదేశించడమైనది, % = ణ నా% వెంటనే న్నందించి %వీ=నా% కి కఠిన చెర్యలు తీసుకోవలసినదిగా ఆదేశించారు.



అమీన్ పూర్, జూన్ 16 (భారత శక్తి) : బీరంగూడ శ్రీ భ్రమరాంబ మల్లికార్జున స్వామి దేవస్థానం సంగారెడ్డి జిల్లాలోని ఎంతో ప్రాచీనమైనది ప్రాముఖ్యత కలిగినది. ఈ గుడి ఉన్న సర్వేనెంబర్ 993లో సుమారుగా 423 ఎకరాల ప్రభుత్వ భూమి కలద ఇప్పుడు అది 60 ఎకరాలకు మిగిలింది అని అధికారులు చెబుతున్నారు. కబ్జాదారులను అధికారులు ఎంత కట్టడి చేస్తున్నారాజీయ నాయకులు అందడందలతోటి కబ్జాలకు

మంత్రి వాకిటి శ్రీహరిని కలిసిన నీలం మధు ముదిరాజ్.

-ఆప్యాయంగా ఆలింగనం చేసుకుని శాలువాలతో సత్కరించుకున్న ఇరువురు.

సంగారెడ్డి, జూన్ 16 (భారత శక్తి): నూతన మంత్రిగా ఇటీవల ప్రమాణస్వీకారం చేసిన పశుసంవర్ధక, మత్స్య, క్రీడలు, యువజన శాఖ మంత్రి వాకిటి శ్రీహరిని నీలం మధు ముదిరాజ్ మర్యాదపూర్వకంగా కలిసి శుభాకాంక్షలు తెలియజేశారు. సోమవారం వదవి బాధ్యతలు స్వీకరించనున్న సందర్భంగా హైదరాబాద్ ఆరామ్ గార్ లోనీ మంత్రి నివాసంలో ఆయనను కలిసి పూల బొకే అందించి శాలువతో సత్కరించారు. ఈ సందర్భంగా నీలం మధుని మంత్రి ఆప్యాయంగా దగ్గరకు తీసుకుని ఆలింగనం చేసుకుని సాదరంగా ఆహ్వానించి ఇరువురు శాలువలతో సత్కరించుకున్నారు, ఈ సందర్భంగా వారు మాట్లాడుతూ సామాజిక న్యాయాన్ని అమలు చేస్తూ అన్ని వర్గాలకు ప్రాధాన్యత కల్పిస్తున్న ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వానికి అందరం కలిసి కట్టుగా వనిచేస్తూ మన వర్గాల



సమస్యలు, ఆర్థికాభివృద్ధి, రాజకీయ అవకాశాలకు కృషి చేద్దామని చర్చించుకున్నారు.

కాలనీలలో మౌలిక వసతుల కల్పనకు కృషి : శాసన సభ్యులు గూడెం మహిపాల్ రెడ్డి



పటాన్చెరు, జూన్ 16 (భారత శక్తి): పెరుగుతున్న జనాభాకు అనుగుణంగా నూతనంగా ఏర్పాటు అవుతున్న కాలనీలలో మౌలిక వసతుల కల్పనకు కృషి చేస్తున్నామని పటాన్చెరు శాసన సభ్యులు గూడెం మహిపాల్ రెడ్డి తెలిపారు. తెల్లూపూర్ మున్సిపల్ పరిధిలోని పోచారం గ్రామంలో గల మహిధర్ లగ్నాదియా కాలనీలో నూతనంగా నిర్మించనున్న శ్రీశ్రీశ్రీ వెంకటేశ్వర స్వామి దేవాలయం భూమి పూజ కార్యక్రమానికి ఆయన ముఖ్య అతిథిగా హాజరయ్యారు. అనంతరం కాలనీలో నూతనంగా నిర్మించిన క్లబ్ హౌస్ ను

ప్రారంభించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ.. పోచారం గ్రామ పరిధిలో 700 గృహాలతో అత్యాధునిక వసతులతో గేటెడ్ కమ్యూనిటీ ఏర్పాటు కావడం సంతోషకరమన్నారు. కాలనీకి మిషన్ భగీరథ ద్వారా మంచినీరు అందించాలన్న కాలనీవాసుల విజ్ఞప్తి మేరకు.. త్వరలోనే సంబంధిత అధికారులతో నమీక్ష నమావేశం నిర్వహించి మంచినీరు అందిస్తానని హామీ ఇచ్చారు. కాలనీ సమీపంలో గల డంపింగ్ యార్డ్ తరలించేందుకు కృషి చేస్తానని తెలిపారు. వెంకటేశ్వర స్వామి దేవాలయం నిర్మాణానికి వైతం సంపూర్ణ సహకారం అందిస్తానని తెలిపారు. నియోజకవర్గంలో ఏర్పాటు అవుతున్న నూతన కాలనీలలో మౌలిక వసతుల కల్పనకు ప్రథమ ప్రాధాన్యత ఇస్తున్నామని తెలిపారు. ఈ కార్యక్రమంలో మహిధర్ (ప్రాజెక్ట్) సీఎండి ప్రశాంత్ రెడ్డి, గ్రామ మాజీ సర్పంచ్ జగన్, మాజీ ఎంపీటీసీ బిక్షపతి, ముత్తంగి పిఎస్ఎస్ అధ్యక్షులు బిక్షపతి, ఎమ్మెల్యే జిఎంఆర్ సతీమణి గూడెం యాదమ్మ మహిపాల్ రెడ్డి, కాలనీ అధ్యక్షులు స్వాతి రాఘవరెడ్డి, ప్రధాన కార్యదర్శి మధుసూదన్ రెడ్డి, రమణారెడ్డి, తదితరులు పాల్గొన్నారు.

అర్జీదారుల సమస్యలను త్వరితగతిన పరిష్కరించండి: జిల్లా కలెక్టర్ శ్రీధర్ చెరుకూరి

వైయస్సార్ కడప జిల్లా, జూన్ 16(భారత శక్తి): ప్రజాసమస్యల పరిష్కార వేదిక ద్వారా అందిన అర్జీలకు త్వరితగతిన నాణ్యమైన పరిష్కారాన్ని అందించాలని జిల్లా కలెక్టర్ శ్రీధర్ చెరుకూరి అన్ని శాఖల అధికారులను ఆదేశించారు. సోమవారం సభ భవన్ లో ఏర్పాటు చేసిన ప్రజా ఫిర్యాదుల పరిష్కార వ్యవస్థ (పిజిఆర్ఎస్) లో జిల్లా కలెక్టర్ శ్రీధర్ చెరుకూరి తో పాటు జాయింట్ కలెక్టర్ ఆదితి సింగ్ లు హాజరై ప్రజల నుండి అర్జీలను స్వీకరించారు. ఈ సందర్భంగా ఆయన మాట్లాడుతూ... ఫిర్యాదుదారుల విజ్ఞప్తులను సంబంధిత అధికారులు .. క్షేత్ర స్థాయికి స్వయంగా వెళ్లి క్లుప్తంగా పరిశీలించి పారదర్శకంగా విచారణ చేసి, అర్జీదారుడు సంతృప్తి చెందేలా నిర్ణీత గడువులోపు తప్పనిసరిగా పరిష్కరించాలన్నారు. క్రింది స్థాయి అధికారులను వంపకుండా స్వయంగా అధికారినే వెళ్లాలని అర్జీదారుడు సంతృప్తి చెందేలా అర్జీలను పరిష్కరించాలన్నారు. అనంతరం అర్జీదారుల నుండి వారు అర్జీలను స్వీకరించారు. ప్రజా సమస్యల పరిష్కార వేదిక ద్వారా.. ప్రజల నుండి అందిన విజ్ఞప్తులలో కొన్ని.. ఒంటిమిట్ట మండలానికి చెందిన వెంకటసుబ్బయ్య తమ పిల్లలకు తల్లికి వందనం పథకం వర్తింప



జేయాలని అభ్యర్థించారు. తొందరూ మండలానికి చెందిన శ్రీనివాసులు వంట నష్టపరిహారం ఇప్పించాలని అర్జీని సమర్పించారు. వేంపల్లి మండలానికి లక్ష్మీ నారాయణ తన భూ సమస్యను పరిష్కరించాలని అర్జీని సమర్పించారు. ఈ కార్యక్రమంలో డిఆర్ఎస్ విశ్వేశ్వర నాయుడు, ఎస్సీసీ వెంకటపతి, సాంఘిక సంక్షేమ శాఖ డిడి సరస్వతి, డిఆర్డీఏ పిడి రాజ్యలక్ష్మి, మెప్పా పిడి కిరణ్ కుమార్, వివిధ శాఖల అధికారులు తదితరులు పాల్గొన్నారు.

ఆధునిక వసతులతో మోడల్ పోలీస్ స్టేషన్లు -బొల్లారం పోలీస్ స్టేషన్ నిర్మాణ పనులకు శంకుస్థాపన చేసిన ఎంపీ రఘునందన్ రావు, ఎమ్మెల్యే గూడెం మహిపాల్ రెడ్డి, ఎమ్మెల్సీ అంజిరెడ్డి

బొల్లారం, జూన్ 16 (భారత శక్తి): ఆధునిక వసతులతో పటాన్చెరు నియోజకవర్గంలో మోడల్ పోలీస్ స్టేషన్ నిర్మిస్తున్నామని స్థానిక శాసన సభ్యులు గూడెం మహిపాల్ రెడ్డి తెలిపారు. బొల్లారం మున్సిపల్ పరిధిలోని సర్వేనెంబర్ 248 లో ఒక ఎకరా స్థలంలో హెడ్రో లేబరటరీస్ సౌజన్యంతో మూడు కోట్ల 50 లక్షల రూపాయల

తెలిపారు. మండల కేంద్రమైన గుమ్మడిదల లోను హెడ్రో లేబరటరీస్ సౌజన్యంతో రెండు పోస్టు 50 లక్షల రూపాయలతో మోడల్ పోలీస్ స్టేషన్ నిర్మాణ పనులు కొనసాగుతున్నాయని తెలిపారు. అమీన్పూర్, పటాన్చెరు, కొల్లూరు, పోలీస్ స్టేషన్లను పునర్నిర్మించేందుకు చర్యలు చేపడుతున్నట్లు తెలిపారు. ఆధునిక



అంచనా వ్యయంతో నిర్మించ తలపెట్టిన మోడల్ పోలీస్ స్టేషన్ పనులకు ఆదివారం ఉదయం మెదక్ ఎంపీ రఘునందన్ రావు, గ్రాడ్యుయేట్ ఎమ్మెల్సీ అంజిరెడ్డి, ఐజి సత్యనారాయణ గౌడ్, జిల్లా ఎస్సీ పరిశోధ్ సంఘ్ కుమార్ లతో కలిసి ఎమ్మెల్యే గూడెం మహిపాల్ రెడ్డి శంకుస్థాపన చేశారు. ఈ సందర్భంగా ఆయన మాట్లాడుతూ మిని ఇండియా గా పేరొందిన పటాన్చెరు నియోజకవర్గంలో పెరుగుతున్న జనాభాకు అనుగుణంగా ప్రజలకు మెరుగైన సాంఘిక సౌకర్యాలు అందించాలన్న లక్ష్యంతో నియోజకవర్గంలోని పోలీస్ స్టేషన్లను ఆధునికీకరిస్తున్నామని

సాంకేతికతో పూర్తి స్థాయి వసతులతో వీటిని నిర్మిస్తున్నామని తెలిపారు. నిరు పేద, కార్మికులు, మధ్యతరగతి ప్రజలు నివసించే పటాన్చెరు నియోజకవర్గంలో ప్రజలకు మెరుగైన సాంఘిక సౌకర్యాలతో పాటు నత్వర న్యాయం అందించేలా కృషి చేయాలని అధికారులకు సూచించారు. పటాన్చెరు నియోజకవర్గంలో సామాజిక సేవా కార్యక్రమాలకు వెన్నుదన్నుగా నిలుస్తున్న హెడ్రో లేబరటరీస్ యాజమాన్యానికి కృతజ్ఞతలు తెలిపారు. ఈ కార్యక్రమంలో సంగారెడ్డి

అశ్వీష్ రవీందర్ రెడ్డి, పటాన్చెరు డిఎస్సీ ప్రభాకర్, హెడ్రో లేబరటరీస్ డైరెక్టర్ జి. మోహన్ రెడ్డి, వైస్ ప్రెసిడెంట్ రవి బాబు, సిబిలు వినాయక్ రెడ్డి, రవీందర్ రెడ్డి, స్వామి గౌడ్, నరేష్, నయిమొడ్డిన్, లాలు నాయక్, బొల్లారం మున్సిపల్ కమిషనర్ మధుసూదన్ రెడ్డి, జిన్నారం మాజీ డెప్యూటీసి బాల్ రెడ్డి, చంద్రా రెడ్డి, హనుమంత రెడ్డి, రవీందర్ రెడ్డి, అనిల్ రెడ్డి, తదితరులు పాల్గొన్నారు.

కుల సంఘాల అభివృద్ధికి సంపూర్ణ సహకారం.

పటాన్చెరు ఎమ్మెల్యే గూడెం మహిపాల్ రెడ్డి



తెల్లూపూర్, జూన్ 15 (భారత శక్తి): కుల సంఘాల అభివృద్ధికి సంపూర్ణ సహకారం అందిస్తున్నామని పటాన్చెరు శాసనసభ్యులు గూడెం మహిపాల్ రెడ్డి అన్నారు. తెల్లూపూర్ లో ఏర్పాటు చేసిన కార్యక్రమంలో మరనాత చర్చికి 80 గజాలు, నాయి బ్రాహ్మణ సంఘానికి కొమరం భీమ్ కాలనీలో 150 గజాల స్థలాలను

కేటాయిస్తూ ఆయా సంఘాల అధ్యక్షులకు ప్రోసీడింగ్ పత్రాలను ఎమ్మెల్యే జిఎంఆర్ అందజేశారు. ఈ సందర్భంగా ఆయన మాట్లాడుతూ.. గతంలో ఇచ్చిన హామీ మేరకు వీటిని అందజేసినట్లు తెలిపారు.

సమాజంలో వెనుకబడిన వర్గాల ఆర్థిక అభ్యున్నతి కోసం ప్రణాళికాబద్ధంగా కృషి చేస్తున్నట్లు తెలిపారు. అర్హులైన ప్రతి ఒక్కరికి ప్రభుత్వ సంక్షేమ పథకాలు అందిస్తున్నామని తెలిపారు. ఈ సందర్భంగా ఆయా కుల సంఘాల బాధ్యులు ఎమ్మెల్యే జిఎంఆర్ కు కృతజ్ఞతలు తెలిపారు. ఈ కార్యక్రమంలో సర్పంచల సంఘం రాష్ట్ర మాజీ అధ్యక్షుడు సోమిరెడ్డి, మున్సిపల్ మాజీ వైస్ చైర్మన్ రాములు గౌడ్, వెలిమెల పిఎస్ఎస్ చైర్మన్ బుచ్చిరెడ్డి, ప్రభుత్వ షేడర్ ప్రభు, రాగం దేవేందర్ యాదవ్, లచ్చిరామ్ నాయక్, బాట్లి, శ్రీశైలం, నాగరాజు, శ్రీకాంత్, ఆయా సంఘాల ప్రతినిధులు పాల్గొన్నారు.

సమిష్టి సహకారంతో ప్రభుత్వ పాఠశాలల బలోపేతం : శాసనసభ్యులు గూడెం మహిపాల్ రెడ్డి

-శివానగర్ జిల్లా పరిషత్ ఉన్నత పాఠశాలలో అదనపు తరగతి గదుల నిర్మాణ పనులకు శంకుస్థాపన



జిన్నారం, జూన్ 16 (భారత శక్తి): రాష్ట్ర ప్రభుత్వం అందించే నిధులతో పాటు స్థానిక పరిశ్రమల సహకారంతో ప్రభుత్వ పాఠశాల బలోపేతానికి కృషి చేస్తున్నామని పటాన్చెరు శాసన సభ్యులు గూడెం మహిపాల్ రెడ్డి తెలిపారు. జిన్నారం మండలం శివానగర్ గ్రామంలో గల జిల్లా పరిషత్ ఉన్నత పాఠశాల ఆవరణలో న్యూ ల్యాండ్ పరిశ్రమ సహకారంతో 50 లక్షల రూపాయల నిధులతో

చేపట్టును అదనపు తరగతి గదుల నిర్మాణ పనులకు సోమవారం ఆయన శంకుస్థాపన చేశారు.

ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ.. పటాన్చెరు నియోజకవర్గంలో ప్రభుత్వ పాఠశాల బలోపేతానికి ప్రణాళికాబద్ధంగా కృషి చేస్తున్నామని తెలిపారు. కార్పొరేట్ సంస్థల సహకారంతో ఆధునిక వసతులతో నూతన పాఠశాలల భవనాలు నిర్మిస్తున్నామని తెలిపారు. కార్పొరేట్ పాఠశాలలకు డిటుగా ప్రభుత్వ పాఠశాలలో విద్యను అందిస్తున్నట్లు తెలిపారు. భవిష్యత్తు అవసరాల కోసం. శివానగర్ జిల్లా పరిషత్ ఉన్నత పాఠశాలలో మరో రెండు అదనపు అంతస్తుల నిర్మాణానికి న్యూ ల్యాండ్ పరిశ్రమ కోటి రూపాయలు అందించేందుకు అంగీకరించినదని తెలిపారు.. ఈ కార్యక్రమంలో ఎమ్మెల్సీ అంజిరెడ్డి, జిల్లా పరిషత్ మాజీ వైస్ చైర్మన్ ప్రభాకర్, న్యూ ల్యాండ్ పరిశ్రమ ప్రతినిధులు డి.వి.రెడ్డి, రాజు, గ్రామ మాజీ ప్రజాప్రతినిధులు, సీనియర్ నాయకులు, కార్యకర్తలు పాల్గొన్నారు.

జీవో 118 కన్వీనియన్స్ డిడ్ లను ఆపింది కాంగ్రెస్ నేత మధుయాషి: ఎమ్మెల్యే దేవిరెడ్డి సుధీర్ రెడ్డి

-జీవో బోగోస్ అంటూ చేస్తున్న విష ప్రచారం తగదు ..

-కాంగ్రెస్ నేతలు చిల్లర రాజకీయాలు మానుకోవాలి...

-చిత్తకుద్ది ఉంటే అధికారంలో ఉన్న కాంగ్రెస్ సమస్యకు పరిష్కారం చూపాలి.



ఎల్వీనగర్, జూన్ 16 (భారత్ శక్తి): అప్పటి బారాస ప్రభుత్వం ఎల్వీనగర్ ప్రజల భూ సమస్యల పరిష్కారం తీసుకువచ్చిన జీవో 118 ను ఆపింది కేవలం కాంగ్రెస్ నేత మధుయాషి గౌడ్ అని ఎల్వీనగర్ ఎమ్మెల్యే దేవిరెడ్డి సుధీర్ రెడ్డి ఆగ్రహం వ్యక్తం చేశారు. బి.యస్.రెడ్డి డివిజన్ అధ్యక్షులు కటిక రెడ్డి అరవింద్ రెడ్డి నివాసంలో ఏర్పాటు చేసిన విలేజరుల సమావేశంలో ఎమ్మెల్యే సుధీర్ రెడ్డి మాట్లాడారు. ఎల్వీనగర్ లో రిజిస్ట్రేషన్ ల పరిష్కారం కోసం అప్పటి అధికారులు మంత్రి కేటీఆర్, ముఖ్యమంత్రి కేసీఆర్ పూర్తిస్థాయిలో చర్చించి గజానికి 250 రూపాయలు చెల్లించి కన్వీనియన్స్ డి డ్ లు అందించామన్నారు. జనరల్ ఎలక్షన్స్ కోడ్ రావడంతో దరఖాస్తు చేసుకున్న వారిలో 25 శాతం మందికి అందించ లేకపోయామన్నారు. 2020 లో అలాగే నూతన మున్సిపల్ చట్టం తెచ్చినప్పుడు జీవో 168/2020 కూడా సవరించడం జరిగింది.

ఈ %+. ౨% 168 మున్సిపల్ చట్టం ప్రకారం జిహెచ్ఎస్ఎస్ పరిధిలో అనుమతులు లేని నివాసాలకు రిజిస్ట్రేషన్ చేయకూడదని పొందుపరిచారు. దీంతో 2009లో రిజిస్ట్రేషన్ మరియు ఇంటి పెర్మిషన్స్ ఆగిన తర్వాత ఇంటి అనుమతులు లేకుండా నిర్మించుకున్న వారికి కన్వీనియన్స్ డి డ్స్ వచ్చిన కూడా రిజిస్ట్రేషన్ సమస్యలు తలెత్తాయి అన్నారు. కన్వీనియన్స్ డి డ్ లు పొందినవారి కి ఇంటి అనుమతులు, గృహ రుణాలు, రిజిస్ట్రేషన్ లు కూడా జరుగుతున్నాయని తెలిపారు. జీవో బోగోస్, ముసుగోడు ఎన్నికల స్టంట్ అంటూ ప్రసారం చేస్తున్న మధుయాషి గౌడ్ బిల్లర రాజకీయాల మానుకోవాలి అని హితవు పలికారు. మోసం అయితే ఎల్వీనగర్ బాధిత కాలనీల ప్రజలకు భరోసా ఇచ్చి ప్రభుత్వంలో ఉన్న వ్యక్తులు ప్రజలకు న్యాయం న్యాయం చేయాలి కదా..? మీరు ఏ విధంగా బాధిత కాలనీ వాసులకు న్యాయం చేస్తారో ప్రజలకు

ఎందుకు చెప్పడం లేదు అని ప్రశ్నించారు. ప్రజా సమస్యల పట్ల నిజంగా శుద్ధి ఉంటే ప్రజలకు ఇబ్బందిగా ఉన్న జీవో నెంబర్ 168 ను సవరించాలి లేదా 168 జీవోను పూర్తిగా రద్దు చేసి న్యాయం చేయాలని డిమాండ్ చేశారు. ప్రభుత్వానికి వినయంగా వినతి పత్రాలతో విజ్ఞప్తులు చేస్తున్నాం కాంగ్రెస్ ప్రభుత్వం పట్టించుకోకపోతే మా విశ్వరావం చూపిస్తాం సమస్య పరిష్కారం అయ్యేవరకు విశ్రమించానని అన్నారు. ప్రజలకు ఇచ్చిన మాటను నెరవేర్చేందుకు ప్రభుత్వం మెడలు వంచి అందరికీ కన్వీనియన్స్ డి డ్ లు అందేలా చూస్తానని భరోసా ఇచ్చారు. ఈ కార్యక్రమం లో బి ఆర్ఎస్ పార్టీ నాయకులు అనీల్ చౌదరి, మాధవరం నరసింహ రావు, సుమన్ గౌడ్, సుధాకర్ యాదవ్, సతీష్ గౌడ్, కాజా శ్రీనివాస్, శశిధర్ రెడ్డి, రాఘవేందర్ రావు, బిక్షపతి, శశిధర్ రెడ్డి, బోయపల్లి శ్రీకాంత్ రెడ్డి, ఎస్సీడి నగర్ సెక్రటరీ సుధాకర్ రెడ్డి, బిఎన్ రెడ్డి నగర్ కాలనీ అధ్యక్షులు పురషోత్తం రెడ్డి, జనరల్ సెక్రటరీ ధన్ రాజ్, వైదేహినగర్ నార్త్ కాలనీ అధ్యక్షులు పోగుల రాంబాబు, శ్రీపురం నార్త్ కాలనీ అధ్యక్షులు ముత్యం రావు, శ్రీరాం నగర్ కాలనీ అధ్యక్షులు రవీందర్ రెడ్డి, నాగర్ కాంప్లెక్స్ ఫేస్ 2 అధ్యక్షులు మహేందర్ రెడ్డి, లక్ష్మీ నరసింహ స్వామి దేవాలయం చైర్మన్ సోమి రెడ్డి, బెంపుల్ కన్వీనర్ వెంకటేశ్వర్ రావు, బి ఎన్ రెడ్డి నగర్ కాలనీ సంక్షేమ సంఘం సభ్యులు నవీన్, శ్రీనివాస్, కాలనీ వాసులు రాఘవ, విశ్వనాథ్, %బాఖు% నగర్ కాలనీ వాసులు పాపారావు , రమణ, రమేష్ వెంకటేశ్వరా కాలనీ అధ్యక్షులు కృష్ణ, పాపిరెడ్డి కాలనీ అధ్యక్షులు శ్రీశైలం, మారుతినగర్ కాలనీ సెక్రటరీ వెంకట్ రెడ్డి, గాయత్రినగర్ బ్యాంకు కాలనీ సెక్రటరీ గడల శేఖర్, జాయింట్ సెక్రటరీ రవి కుమార్, బోళ్ల శ్రీకాంత్, వెంకటా చలం యూత్ నాయకులు ప్రకాష్, అమర్త్య రెడ్డి తదితరులు పాల్గొన్నారు.

‘ది రాజాసాబ్’ రన్టైమ్.. పార్ట్ 2పై మారుతి క్లారిటీ

: ప్రభాస్ కథానాయకుడిగా మారుతి దర్శకత్వంలో రూపొందుతోన్న చిత్రం ‘ది రాజాసాబ్’ ఈ సినిమా రన్టైమ్ గురించి మారుతి స్పష్టతనిచ్చారు. అంతేకాకుండా, ‘ది రాజాసాబ్’ సీక్వెల్ ఉంటుందా? ఉందా? అనే విషయాన్ని కూడా ఆయన వెల్లడించారు.

ప్రభాస్ మొదటిసారి ఈ జానర్లో సినిమా చేస్తున్నారు. దానిపై మీ అభిప్రాయం ఏమిటి?

మారుతి: గతంలో ఆయన తెలుగులో కామెడీ తరహా చిత్రాలు చేశారు. కామెడీలో ఆయనకంటూ ఒక ప్రత్యేకమైన టైమింగ్ ఉంది. దానిని పాస్ ఇండియాకు చూపించాలనుకున్నా. ఈ సినిమాతో అదే చేశా. ఈ కథకు అనుగుణంగా గ్రాండ్ సెట్స్ నిర్మించాం. ప్రభాస్ సినిమా అంటే ఆ మాత్రం ఉండాలి కదా.

ప్రభాస్తో సినిమా చేయడం ఎలా ఉంది?

మారుతి: ఆయన దర్శకుల హీరో. దర్శకుడు ఏం కోరుకుంటే ఆవిధంగా యాక్ట్ చేస్తారు. ఆ పాత్రలో ఒదిగిపోతారు.

సినిమా తెరకెక్కించడంలో మీరు ఎప్పుడైనా ఒత్తిడికి గురయ్యారా?

మారుతి: అలాంటిది ఏమీ లేదు. నేను ఆయనకు వీరాభిమానిని. ఒక అభిమానిగా నా హీరోని ఎలా చూడాలనుకున్నానో ఆ విధంగా చూపించా.

ఈ సినిమా షూట్కు ఎంత సమయం తీసుకున్నారు?

విశ్వప్రసాద్: దాదాపు రెండున్నరేళ్లు పట్టింది. గతేడాది మేము కీలక షెడ్యూల్ చిత్రీకరించాం. ఉదయం 6 గంటలకు చిత్రీకరణ మొదలైతే రాత్రి 11 గంటల వరకు జరిగేది. సుమారు 120 రోజులకు పైగా ఇదే షెడ్యూల్ కొనసాగింది. ఆ సమయంలోనే కైమాక్స్ చిత్రీకరించాం. వీఎఫ్ఎక్స్ కోసం సుమారు 300 రోజులు కేటాయించాం. 40 నిమిషాల కైమాక్స్ అద్భుతంగా ఉంటుంది. గతేడాది మా



బ్యానర్ నుంచి వలు చిత్రాలు విడుదలైవప్పటికీ క్వాలిటీ విషయంలో ఇబ్బందులు తలెత్తాయి. అందుకే ఈ సినిమా క్వాలిటీ విషయంలో మేము వెనకడుగు వేయడం లేదు. ఇది మా బ్యానర్లో భారీ ప్రాజెక్ట్ కానుంది. టీజర్లో సంజయ్దత్ పాత్రకు సంబంధించిన డిస్కస్స్ మాత్రమే చూశారు. సినిమాలో ఆయన రోల్ అద్భుతంగా ఉండనుంది.

సినిమాలో ఏదైనా డ్యాన్స్ నంబర్ ఉంటుందా?

మారుతి: తప్పకుండా. హీరో ఎంట్రి సాంగ్ ఉంటుంది. ముగ్గురు హీరోయిన్స్తో హీరోకు ఒక చక్కని పాట ఉంటుంది. సాంగ్స్ బాగా ఎంజాయ్ చేస్తారు. తమన్ అద్భుతమైన సంగీతం అందిస్తున్నారు.

ఈ సినిమా రన్టైమ్ ఎంత?

మారుతి: మూడు గంటలు.

రాజాసాబ్ పార్ట్ 2 ఉంటుందా?

మారుతి: సినిమా మార్కెట్లో

చూద్దాం. పార్ట్ 2 కోసం బలవంతంగా కథను సాగదీసి రుద్దను. కంగారుపడద్దు. ఆ క్లారిటీ మాకు ఉంది. నటీనటులకు నుమారు 8 గంటల షిఫ్ట్ అనేది సాధారణంగా ఉంటుంది. కానీ ఈ సినిమా కోసం మేము 18 గంటలు కూడా వర్క్ చేశాం. అందుకే ఇంత మంచి అవుట్పుట్ వచ్చింది.

ప్రభాస్ కోసం ఈ జానర్ కథ రాస్తున్నప్పుడు కంగారుపడ్డారా?

మారుతి: ఈ జానర్లో సినిమా చేద్దామని ఆయనే అడిగారు. అప్పుడు నేను కంగారుపడ్డా. ‘ప్రేమకథా చిత్రమ్’ వచ్చాక అదే జానర్లో సుమారు 500 చిత్రాలు వచ్చాయి. వారానికో హీరో కామెడీ మూవీ విడుదలైంది. దానిని మించి ఏం చేయాలని కంగారుపడ్డా. విభిన్నంగా ఏం చేయాలా? అని ఆలోచించి ఫిక్స్ కావడానికి ఎక్కువ టైమ్ పట్టింది. నేను అనుకున్న కథ బాగా వర్కౌట్ అయింది. ప్రభాస్కు నాపై ఉన్న నమ్మకంతోనే ఈ తరహా కథ చేశా.



సెన్సార్ బోర్డు సభ్యులను కలవనున్న ఆమిర్..

బాలీవుడ్ అగ్ర కథానాయకుడు ఆమిర్ఖాన్ సెన్సార్ బోర్డు సభ్యులను కలవనున్నట్లు వార్తలు వస్తున్నాయి. ‘సితారే జమీన్ వర్’ సినిమాకు బోర్డు సూచించిన కట్స్ గురించి వారితో చర్చించనున్నట్లు సమాచారం. ప్రస్తుతం బాలీవుడ్ ప్రేక్షకుల దృష్టంతా ఆమిర్ఖాన్ ‘సితారే జమీన్ వర్’పైనే ఉంది. ఇప్పటికే ప్రీప్రొడక్షన్ వసులు పూర్తి చేసుకున్న ఈ సినిమా ప్రస్తుతం సెన్సార్కు వెళ్లింది.

జూన్ 20న ‘సితారే జమీన్ వర్’ ప్రేక్షకుల ముందుకురానుంది. అయితే భారత్లో దీనికి సెన్సార్ నర్టిఫికేట్ రాకపోవడంతో అభిమానులు ఆందోళన చెందుతున్నారు. తాజాగా బోర్డు దీనికి రెండు సన్నివేశాల్లో కట్స్ సూచించిందని.. దానికి ఆమిర్ అంగీకరించకపోవడంతో సర్టిఫికేట్ రాలేదని సమాచారం. నేడు ఈవిషయంపై సెన్సార్ బోర్డు సభ్యులతో చర్చలు జరచనున్నారని దీంతో ఈ సమస్యకు

పరిష్కారం లభించే అవకాశముందని బాలీవుడ్ మీడియా పేర్కొంది. ఈ రిపోర్ట్ వచ్చాక టీకెట్ బుకింగ్స్ ఓపెన్ చేయనున్నారు.

ఈ చిత్రం ఓవర్సీస్లోనూ విడుదల కానున్న విషయం తెలిసిందే. 2.35 గంటల నిడివి ఉన్న ఈ సినిమాకు యూటీ సెన్సార్ బోర్డు ‘12ఏ’ సర్టిఫికేట్ను జారీ చేసింది.

‘కుబేర’... నాకు తల్లి ప్రేమతో సమానం: శేఖర్ కమ్ముల

“నేను నమ్మే సిద్ధాంతాలకి... చేసే సినిమాలకి సంబంధం ఉండదు. కానీ శేఖర్ కమ్ముల తన సిద్ధాంతాలకి తగ్గట్టే సినిమాలు తీస్తుంటారు. అందుకు తగ్గట్టే జీవితాన్ని గడుపుతుంటారు. అందుకే ఆయనంటే ఎంతో గౌరవం” అన్నారు ప్రముఖ దర్శకుడు ఎస్.ఎస్.రాజమౌళి ఆయన ముఖ్య అతిథిగా ఆదివారం రాత్రి హైదరాబాద్లో ‘కుబేర’ విడుదలకి ముందస్తు కార్యక్రమం జరిగింది. ఇదే వేదికపై రాజమౌళి ఈ సినిమా ట్రెలర్ని, బిగ్ టీకెట్స్ని ఆవిష్కరించారు. ధనుష్, నాగార్జున, రమ్యక ప్రధాన పాత్రధారులుగా తెరకెక్కిన చిత్రమిది. శేఖర్ కమ్ముల దర్శకత్వం వహించారు. సునీల్ నారంగ్, పుష్పారామ్ రామ్మోహన్ రావు నిర్మాతలు. ఈ చిత్రం ఈ నెల 20న ప్రేక్షకుల ముందుకొస్తోంది.

దీంతో అక్కడ ఈ సినిమా విడుదలకు లైన్ క్లియరైంది. ఆర్.ప్రసన్నకుమార్ తెరకెక్కించిన ఈ సినిమాలో ఆమిర్ఖాన్, జెనీలియా ప్రధాన పాత్రల్లో నటించారు. బాస్కెట్బాల్ కోచ్ అయిన గుల్షన్ (ఆమిర్ఖాన్) మానసికంగా నవాజ్ష ఎదుర్కొంటున్న కొంతమందిని ప్లేయర్స్గా ఎలా తీర్చిదిద్దారనే కథాంశంతో రూపొందింది.

‘కన్నప్ప’ వీక్షించిన రజనీకాంత్.. మంచు విష్ణు పోస్ట్

మంచు విష్ణు (ప్రధాన పాత్రలో నటించిన చిత్రం ‘కన్నప్ప’ (ఈ చిత్రాన్ని అగ్ర కథానాయకుడు రజనీకాంత్) వీక్షించారు. ఈ విషయాన్ని తెలియజేస్తూ మంచు విష్ణు తాజాగా ఎక్స్ వేదికగా పోస్ట్ పెట్టారు. రజనీకాంత్తో కలిసి దిగిన పలు ఫోటోలను అభిమానులతో పంచుకున్నారు.

“రజనీకాంత్ అంకుల్ రాత్రి ‘కన్నప్ప’ చిత్రాన్ని చూశారు. సినిమా చూశాక ఆయన నన్ను ప్రేమగా ఆలింగనం చేసుకున్నారు. తనకు ‘కన్నప్ప’ సినిమా ఎంతగానో నచ్చిందని నాతో చెప్పారు. ఒక నటుడిగా ఈ క్షణం కోసం నేను 22 ఏళ్ల నుంచి ఎదురుచూస్తున్నా. ఈ రోజు నాకెంతో సంతోషంగా ఉంది. ఈ నెల 27న మా సినిమా విడుదల కానుంది. ఆ పరమశివుడి లీలను మీ అందరికీ చూపించేందుకు ఆసక్తిగా ఎదురుచూస్తున్నా” అని మంచు విష్ణు పేర్కొన్నారు. ఇదే విషయంపై మోహన్బాబు పోస్ట్ పెట్టారు. “జూన్ 15 (ఆదివారం)తో మా సినిమా ‘పెదరాయుడు’ విడుదలై 30 ఏళ్లు అయింది. అదే రోజున నా ఆప్త మిత్రుడు రజనీకాంత్ తన కుటుంబసభ్యులతో కలిసి ‘కన్నప్ప’ చిత్రాన్ని వీక్షించారు. సినిమా చూసిన తర్వాత ఆయన చూపించిన ప్రేమాభిమానాలను ఎప్పటికీ



మర్చిపోలేను. థాంక్యూ మిత్రమా” అని అన్నారు.

శివ భక్తుడు కన్నప్ప జీవితాధారంగా రూపొందిన ఈ సినిమాలో ప్రభాస్, మోహన్బాబుతోపాటు మోహన్లాల్, అక్షయ్కుమార్, కాజల్ అగర్వాల్ తదితరులు కీలక పాత్రలు పోషించారు. ముకేశ్ కుమార్ సింగ్ దర్శకత్వం వహించారు. ఈ సినిమాలో ఓ పాత్ర కోసం విడుదల కానుంది.

రజనీకాంత్ను తీసుకోవాలనుకున్నానని ఇటీవల మంచు విష్ణు ఓ ఇంటర్వ్యూలో చెప్పారు. మోహన్బాబు పాత్ర కాంబినేషన్తో మరో క్యారెక్టర్ అనుకున్నామని, దాని కోసం రజనీకాంత్ ని ఎంపిక చేద్దామనుకున్నానని తెలిపారు. కథకు సంబంధం లేకుండా ఆ ట్రాక్ ఎక్కువైపోతుందేమోనన్న రచయితల అభిప్రాయంతో ఆ పాత్రను తొలగించామని తెలిపారు. జూన్ 27న ఈ సినిమా విడుదల కానుంది.

సైనికులతో 8 రోజులు ఉన్నాను.. అలా ఉన్న ఏకైక నటుడిని నేనే: ఆమిర్ ఖాన్

‘ఆవరేషన్ సిందూర్’పై స్పందించనందుకు బాలీవుడ్ స్టార్ హీరో ఆమిర్ ఖాన్ () ఇటీవల విమర్శలు ఎదుర్కొన్న విషయం తెలిసిందే. ఈనేపథ్యంలో తాజాగా ఓ ఇంటర్వ్యూలో ఆయన మాట్లాడుతూ.. సైనికులపై తనకున్న గౌరవాన్ని తెలిపారు. కార్గిల్ యుద్ధం జరిగిన తర్వాత వారితో 8 రోజులు ఉన్న సమయాన్ని గుర్తుచేసుకున్నారు. బంకర్లో ఒక రాత్రింతా ఉన్నట్లు చెప్పారు. అలా ఉన్న ఏకైక నటుడిని తానేనని అన్నారు.

“బహుశా ఈ విషయం అందరికీ తెలియకపోవచ్చు. కార్గిల్ యుద్ధం గెలిచాక నేను అక్కడికి వెళ్లాను. ఎనిమిది రోజులు వారితో ఉన్నాను. అలా ఉన్న ఏకైక నటుడిని నేనే. లేహాలో దిగాను, అక్కడినుంచి శ్రీనగర్కు వెళ్లే రోడ్డులో ఎనిమిది రోజులు ప్రయాణించాను. ప్రతి రెజిమెంట్లోనూ కలిశాను. ఆ ఎనిమిది రోజులు సైనికులను మాత్రమే కలిశాను. వారిని ప్రశంసించడానికి అక్కడికి వెళ్లాను. మాకోసం ఈ యుద్ధం చేసి రక్షించారు. మీకు మేమంతా రుణపడి ఉంటామని చెప్పాను. కానీ, నేను వారితో గడిపిన తర్వాత నాకు ఒక విషయం అర్థమైంది. వారికి నిజంగా ఎలాంటి ప్రోత్సాహం అవసరం లేదు. వారు ఎంత కష్టమైనా భరిస్తూ మనల్ని కాపాడడానికి సిద్ధంగా ఉన్నారు. అలాంటి వారు ఎంతోమందికి న్సార్రి. వారికి మనోధైర్యాన్నివ్వాలని నేను కలిశాను. కానీ,



వారే నా మనోధైర్యాన్ని పెంచారు. వారితో ఉన్నన్ని రోజులు కలిసి భోజనం చేశాను. వారి జీవితాల గురించి తెలుసుకున్నాను. ఒక రాత్రి సరిహద్దులోని బంకర్లో ఉన్నాను. నాతోపాటు 8 మంది సైనికులు కూడా ఆ బంకర్లో ఉన్నారు” అంటూ ఆ రోజులను ఆమిర్ గుర్తుచేసుకున్నారు.

ఇక ప్రస్తుతం ఆమిర్ తన ‘సితారే జమీన్ వర్’ సినిమా విడుదల కోసం ఆసక్తిగా ఎదురుచూస్తున్నారు. జూన్ 20న ఈ సినిమా ప్రేక్షకుల ముందుకురానుంది. ఇప్పటికే దీని ప్రీమియర్స్ చూసిన పలువురు ప్రముఖులు ఈ చిత్రంపై ప్రశంసలు కురిపించడంతో దీనిపై ఆసక్తి రెట్టింపైంది.

ఎద్దుతో చిరు ఫైట్.. ఆరు వేల కుండలు తెచ్చారట

చిరంజీవి సినిమా వస్తుందంటే ఆయన అభిమానులకు పండగే. 60ఏళ్లు దాటిగా ఆయనకున్న క్రేజ్, గ్రేస్ ఏమాత్రం తగ్గలేదు. అభిమానులను అలరించేలా కమర్షియల్ చిత్రాలు చేస్తూనే తనలోని నటుడిని తృప్తి పరిచేలా నటనా ప్రాధాన్యమున్న సినిమాలను కూడా చిరు చేశారు. అయితే, కొన్ని బాక్సాఫీస్ వద్ద విజయం సాధించగా, మరికొన్ని పెద్దగా వెప్పించలేదు. అలాంటి వాటిలో ‘ఆవధ్యాంధవుడు’ ఒకటి. కె.విశ్వనాథ్ దర్శకత్వంలో వచ్చిన ఈ చిత్రంలో మీనాక్షి శేషాద్రి కథానాయిక.

ఆర్ట్ సినిమానే అయినా, చిరంజీవి అభిమానుల కోసం ఎద్దుతో ఫైట్ చేసే సీన్స్ పెట్టారు. ఇందుకోసం చిత్ర నిర్మాణ సంస్థ పూర్ణోదయ మూవీ క్రియేషన్స్ రూ.50వేలు ఖర్చు పెట్టి ఆరు వేల కుండలను తెప్పించింది. ఫైట్ సీన్ చేయడానికి నాలుగు రోజులు పైనే పట్టగా, వగిలిపోయిన

కుండల స్థానంలో ఎప్పటికప్పుడు కొత్త కుండలను పెట్టేవారు. అలా ఫైట్ సీన్ చివరికి వచ్చేసరికి కుండల కటకట



ఏర్పడింది. అప్పటికే మద్రాస్ లో తయారయ్యే కుండలన్నీ ఆర్ట్ డిపార్ట్మెంట్ తీసుకుంది. అదనంగా కుండలు కావాల్సి వస్తాయేమోనని, నాలుగు రోజుల పాటు ఆర్ట్ అసిస్టెంట్లు కుండల కోసం మద్రాసు చుట్టు పక్కల గ్రామాలన్నీ తిరుగుతూనే ఉన్నారు.

ఇక ఆవధ్యాంధవుడు సినిమా విషయానికొస్తే, 1992 అక్టోబరు 9న

విడుదలైన ఈ సినిమా విమర్శకులను మెప్పించింది. చిరంజీవి నటనకు గానూ ఉత్తమ నటుడిగా నంది అవార్డు

అందుకున్నారు. ఉత్తమ సంభాషణ రచయితగా జంధ్యాల, ఉత్తమ ఆర్ట్ డైరెక్టర్గా బి.చలం, అరుణ్ బి.గోడ్సెంకర్, ఉత్తమ కొరియోగ్రాఫర్గా భూషణ్ లకండ్రికి నంది అవార్డులు దక్కాయి. ప్రస్తుతం చిరంజీవి ‘విశ్వాంధర్’) చేస్తున్నారు. దీంతో పాటు, అనిల్ రావిప్రూడి దర్శకత్వంలో ఓ యాక్షన్ ఎంటర్టైన్మెంట్ నటిస్తున్నారు.